

தீவிர எரிமலை முயற்சியில் விருப்பம் கொண்டு, எல்லையற்ற விருப்பமின்மைக்கான அலைகளைப் பரப்புங்கள்.

இன்று, பாப்தாதா ஒவ்வொரு குழந்தையின் நெற்றியிலும் மூன்று ரேகைகளைப் பார்க்கிறார். முதலாவது ரேகை, கடவுளின் பராமரிப்பெனும் உங்களுடைய பாக்கியம் ஆகும். நீங்கள் இறை பராமரிப்பிற்கான இந்தப் பாக்கியத்தைக் கல்பம் முழுவதிலும் ஒரு தடவையே பெறுகிறீர்கள். சங்கம யுகத்தைத் தவிர வேறு எந்த வேளையிலும் உங்களால் இந்த இறை பராமரிப்பைப் பெற முடியாது. மிகச் சில குழந்தைகளே இந்த இறை பராமரிப்பைப் பெற்றிருக்கிறார்கள். இரண்டாவது ரேகை, கடவுளிடம் கற்கின்ற பாக்கியம் ஆகும். இறை கல்வியைப் பெறுவதும் பாக்கியமே ஆகும். பரமாத்மாவே உங்களுடைய ஆசிரியராகி, உங்களுக்குக் கற்பிக்கிறார். மூன்றாவது ரேகை, நீங்கள் கடவுளிடமிருந்து பெற்ற பேறுகளின் பட்டியலின் பாக்கியம் ஆகும். நீங்கள் எத்தனை பேறுகளைப் பெற்றிருக்கிறீர்கள் என்று சிந்தித்துப் பாருங்கள். உங்களுடைய பேறுகளின் பட்டியல் எத்தனை நீண்டது என்பதை நீங்கள் அனைவரும் நினைவு செய்கிறீர்கள். இந்த மூன்று பாக்கிய ரேகைகளும் ஒவ்வொரு குழந்தையின் நெற்றியிலும் பிரகாசிக்கின்றன. நீங்கள் உங்களை இத்தகைய பாக்கியசாலிக் குழந்தைகளாகக் கருதுகிறீர்களா? பராமரிப்பு, கல்வி, பேறுகள்: இவற்றுடன், உங்களுடைய நம்பிக்கையின் அடிப்படையில் உங்களுடைய ஆன்மீக போதையையும் பாப்தாதா பார்க்கிறார். கடவுளின் குழந்தைகளான ஆத்மாக்களான உங்கள் அனைவருக்கும் இத்தகைய ஆன்மீக போதை உள்ளது. நீங்களே கல்பம் முழுவதிலும், முழு உலகிலும் உள்ள அனைவரிலும் அதியுயர்ந்தவர்களும், மகத்தானவர்களும், புனிதமானவர்களும் ஆவீர்கள். நீங்கள் உங்களுடைய தேவ ரூபத்தில் தூய சரீரங்களையும், மனங்களையும் பெற்று, நற்குணங்கள் நிறைந்தவர்களாகவும், சம்பூரணமாக விகாரமற்றவர்களாகவும் இருப்பது போன்று, வேறு எந்த ஆத்மாக்களும் ஆகமாட்டார்கள். நீங்களே அதியுயர்ந்தவர்களும், புனிதமானவர்களும், செல்வந்தர்களும் ஆவீர்கள். ஸ்தாபனையின் ஆரம்பத்தில், குழந்தைகளான நீங்களே அதிசெல்வந்தர்கள் என்று பாப்தாதா உங்களுக்கு நினைப்பூட்டுவதுண்டு. “ஓம் மண்டலியே உலகிலேயே அதிக செல்வத்தைக் கொண்டது” என்று அதிகளவு போதையுடன் பத்திரிகையில் அச்சிடப்பட்டது. இந்த ஸ்தாபனையின் ஆரம்பத்தில் இது உங்கள் அனைவரினதும் புகழாக இருந்தது. யாராவது ஒருவர் ஒரு நாளில் பல்கோடிஸ்வராக ஆகினாலும், எவராலும் உங்களைப் போன்று செல்வந்தவர்கள் ஆகமுடியாது. நீங்களே அனைவரிலும் அதிசெல்வந்தர்கள் ஆவீர்கள். அனைவரிலும் செல்வந்தர்கள் ஆகுவதற்கான வழிமுறை என்ன? இது மிகவும் சின்னஞ்சிறியதொரு வழிமுறை ஆகும். மக்கள் செல்வந்தர்கள் ஆகுவதற்கு மிகுந்த முயற்சி செய்கிறார்கள். ஆனால், நீங்களோ தொடர்ந்து மிகவும் இலகுவாக சகல பொக்கிஷங்களும் நிரம்பியவர்கள் ஆகுகிறீர்கள்! உங்களுக்கு அந்த வழிமுறை தெரியும், அல்லவா? நீங்கள் செய்ய வேண்டியது, ஒரு சிறிய புள்ளியைப் போடுவதே ஆகும். புள்ளியை இடுங்கள். நீங்கள் வருமானத்தைச் சம்பாதிப்பீர்கள். ஆத்மா ஒரு புள்ளி. தந்தை ஒரு புள்ளி. நாடகத்திற்கு முற்றுப்புள்ளி இடுவதும் ஒரு புள்ளியே ஆகும். நீங்கள் புள்ளியாகிய ஆத்மாவை நினைத்ததும், உங்களுடைய வருமானம் அதிகரிக்கிறது. இந்த பௌதீக உலகிலும், பூச்சியத்தைச் சேர்த்ததும் அந்த இலக்கம் அதிகரிக்கிறது. ஒன்று என்பதற்குப் பின்னால் ஒரு பூச்சியத்தைப் போட்டதும் என்ன நிகழுகிறது? அது பத்து ஆகுகிறது. நீங்கள் ஒரு பூச்சியம், இரண்டு பூச்சியம், மூன்று பூச்சியம், நான்கு பூச்சியம் என்று சேர்க்கும்போது, இலக்கம் அதிகரித்துக் கொண்டே போகிறது. உங்களுடைய வழிமுறை மிகவும் இலகுவானது! ஆத்ம உணர்வெனும் புள்ளியைப் பிரயோகித்தல் என்றால் பொக்கிஷங்களைச் சேமித்தல் என்று அர்த்தமாகும். பின்னர், நீங்கள் தந்தை என்ற புள்ளியைப் பிரயோகிக்கும்போது (தந்தையின் நினைவைக் கொண்டிருத்தல்), மேலும் பொக்கிஷத்தை நீங்கள் சேமிப்பீர்கள். பின்னர், மற்றவர்களுடன் தொடர்பிலும் உறவுமுறையிலும் வரும்போது, நாடகத்திற்கு முற்றுப்புள்ளி இடும்போது, கடந்த காலத்திற்கு நீங்கள் முற்றுப்புள்ளி இடும்போது, உங்களுடைய பொக்கிஷம் மேலும் அதிகரிக்கிறது. எனவே, நாள் முழுவதும் நீங்கள் எத்தனை தடவைகள் புள்ளி இட்டீர்கள்? புள்ளி இடுவது மிகவும் இலகுவானது. அது உங்களுக்குச் சிரமமாக இருக்கிறதா? அல்லது, புள்ளி நழுவிப் போகிறதா?

புள்ளியைச் சேர்ப்பதே வருமானத்தைச் சம்பாதிப்பதற்கான வழிமுறையாகும் என்று பாப்தாதா உங்களுக்குக் கற்பித்துள்ளார். ஒரு புள்ளி இடுவது எவ்வாறு என்று உங்கள் அனைவருக்கும் தெரியுமா? இதை எவ்வாறு செய்வது என்று உங்களுக்குத் தெரிந்திருந்தால், ஒரு கரத்தைத் தட்டுங்கள்! இது உறுதியாக இருக்கிறதல்லவா? அல்லது, சிலவேளைகளில் அது உங்களை விட்டு நழுவுகிறதா? சிலவேளைகளில் பிரயோகிக்கப்பட்டு இருக்கிறதா? புள்ளி ஒன்றை இடுவதே, அனைத்திலும் இலகுவான வழிமுறை ஆகும். பார்வையற்ற ஒருவராலும் கடதாசியில் எழுதுவதற்கு ஒரு பென்சிலை உபயோகிக்க முடியும். அவரால் ஒரு புள்ளியை இட முடியும். எவ்வாறாயினும், நீங்கள் திரிநேத்ரி ஆவீர்கள் (முக்கண்களைக் கொண்டவர்கள்). எனவே, உங்களால் சதா இந்த மூன்று புள்ளிகளையும் உபயோகிக்க முடியும். கேள்விக்குறி கோணலாக இருக்கும். அதை எழுதிப் பாருங்கள். அது கோணலாக உள்ளதல்லவா? புள்ளியை இடுவது மிகவும் இலகுவானது! இதனாலேயே, சமமானவர் ஆகுவதற்குக் குழந்தைகளான உங்களுக்கு வெவ்வேறு வழிமுறைகளை பாப்தாதா கூறுகிறார். புள்ளியை இடுவதே அந்த வழிமுறை ஆகும். வேறு எந்த வழிமுறையும் இல்லை. சரீரமற்றவர் ஆகுவதற்கும், நீங்கள் உபயோகிக்கும் வழிமுறை புள்ளி ஆகுவதே ஆகும். நீங்கள் சரீரமற்றவர் ஆகும்போது அல்லது நீங்கள் கர்மாதீத ஆகும்போது, நீங்கள் உபயோகிக்கும் வழிமுறை, புள்ளி ஆகுவதே ஆகும். இதனாலேயே, நீங்கள் பாப்தாதாவுடன் அமிர்தவேளையில் சந்திப்பைக் கொண்டாடும்போது, நீங்கள் இதயபூர்வமான சம்பாஷணையை மேற்கொள்ளும்போது அல்லது நீங்கள் உங்களுடைய பணியைச் செய்யும்போது, முதலில் உங்களுடைய நெற்றியில் மூன்று புள்ளிகள் என்ற திலகத்தை இட்டுக் கொள்ளுங்கள் என்று முன்னரே பாப்தாதா உங்களுக்குக் கூறியுள்ளார். உங்களுடைய நெற்றியில் பௌதீகமான மூன்று புள்ளிகளைக் கொண்ட சிவப்புத் திலகத்தை இட ஆரம்பிக்காதீர்கள். ஆனால் இந்த விழிப்புணர்வின் திலகத்தை இட்டு, எந்தக் காரணத்தினாலும் இந்தத் திலகம் ஒருபோதும்

அழியாதிருப்பதையும் உறுதிப்படுத்திக் கொள்ளுங்கள். அது ஒருபோதும் அழியாத வகையில் இந்தத் திலகம் அழியாததாக இருக்கிறதா?

இந்தச் சந்திப்பைக் கொண்டாடுவதற்காக நீங்கள் அனைவரும் மிகுந்த அன்புடன் எவ்வாறு இங்கு ஓடோடி வருகிறீர்கள் என்று குழந்தைகளான உங்களுடைய அன்பையும் பாப்தாதா பார்க்கிறார். நீங்கள் பாபாவைச் சந்திப்பதற்காக இந்த மண்டபத்தில் வந்து அமரும்போது, உங்களுடைய அன்பினால், நீங்கள் நெருக்கமாக முன்னால் முதலாம் இலக்கத்தில் அமர்வதற்கு மிகுந்த முயற்சி செய்கிறீர்கள். அதனால் உங்களுடைய தூக்கம் அல்லது தாகம் போன்றவற்றையும் நீங்கள் மறந்து விடுகிறீர்கள். நீங்கள் செய்யும் அனைத்தையும் பாப்தாதா பார்க்கிறார். பாபா முழு நாடகத்தையும் பார்க்கிறார். குழந்தைகளான நீங்கள் கொண்டிருக்கும் அன்பால், பாப்தாதாவும் தன்னைக் குழந்தைகளான உங்களிடம் அர்ப்பணிக்கிறார். அவர் குழந்தைகளான உங்களிடம் கூறுகிறார்: நீங்கள் இந்தப் பௌதீக ரூபத்தில் தந்தையைச் சந்திப்பதற்கான ஓடோடி வந்திருப்பதைப் போன்று, தந்தைக்குச் சமமானவர் ஆகுவதற்கும் தீவிர முயற்சி செய்யுங்கள். நீங்கள் அனைவரும், அனைவருக்கும் முன்னால் ஓர் இலக்கத்தைப் பெற வேண்டும் என்றே நினைக்கிறீர்கள். எவ்வாறாயினும், அனைவராலும் இதைப் பெற முடியாது. இது பௌதீக உலகம் ஆகும். எனவே, பௌதீக உலகின் நியதிகள் கடைப்பிடிக்கப்பட வேண்டும். அந்த வேளையில் நீங்கள் அனைவரும் முன்னால் அமர்ந்திருக்க வேண்டும் என்றே பாப்தாதா விரும்புகிறார். ஆனால் அது சாத்தியமாகுமா? இது நிகழ்கிறது. ஆனால் எவ்வாறு? பின்னால் அமர்ந்திருப்பவர்கள் தனது கண்களில் சதா அமிழ்ந்திருப்பதை பாப்தாதா காண்கிறார். அனைத்திலும் அண்மையில் இருப்பது கண்களே ஆகும். எனவே, நீங்கள் பின்னால் அமர்ந்திருக்கவில்லை. ஆனால் பாப்தாதாவின் கண்களில் அமர்ந்திருக்கிறீர்கள். நீங்கள் கண்களின் ஒளிகள் ஆவீர்கள். பின்னால் அமர்ந்திருப்பவர்கள் அனைவருக்கும் இது கேட்டதா? நீங்கள் தொலைவில் இல்லை. நெருக்கமாகவே இருக்கிறீர்கள். பௌதீகமாக, நீங்கள் பின்னால் அமர்ந்திருக்கலாம். ஆனால் ஆத்மாக்களான நீங்களே அனைவரிலும் நெருக்கமாக இருக்கிறீர்கள். பின்னால் அமர்ந்திருப்பவர்களையே பாப்தாதா அதிகமாகப் பார்க்கிறார். முன்னால் நெருக்கமாக இருப்பவர்களுக்கு பாபாவைத் தமது பௌதீகக் கண்களால் பார்க்கும் வாய்ப்பு உள்ளது. ஆனால் பின்னால் அமர்ந்திருப்பவர்களுக்கு அண்மையில் காணும் இந்த வாய்ப்பு இல்லை. எனவே, பாப்தாதா உங்களைத் தனது கண்களில் அமிழ்த்தியிருக்கிறார்.

பாப்தாதா தொடர்ந்து புன்னகைக்கிறார். ஏனெனில், மாலை 2.00 மணி ஆகியதும் அனைவரும் வரிசையில் நிற்க ஆரம்பித்து விடுகிறார்கள். குழந்தைகளான நீங்கள் அங்கு நின்றதால் களைப்படைந்திருப்பீர்கள் என்பதை பாப்தாதா உணர்கிறார். எனவே, பாப்தாதா குழந்தைகளான உங்கள் அனைவரையும் அன்பாகப் பிடித்து விடுகிறார். உங்களுடைய கால்களுக்கு மஸாஜ் வழங்கப்படுகின்றன. பாப்தாதாவின் மஸாஜை நீங்கள் உணர்கிறீர்களா? அது மிகவும் அன்பானதும், தனித்துவமானதும் ஆகும். எனவே, இன்று, அனைவரும் இந்தப் பருவகாலத்தின் கடைசி வாய்ப்பைப் பெற்றுக் கொள்வதற்காக எங்கும் இருந்து ஓடோடி வந்திருக்கிறார்கள். இது நல்லது. தந்தையுடன் சந்திப்பைக் கொண்டாட வேண்டும் என்ற உங்களுடைய ஊக்கமும், உற்சாகமும் சதா உங்களை முன்னேறச் செய்கிறது. எவ்வாறாயினும், பாப்தாதா ஒரு விநாடியேனும் குழந்தைகளான உங்களை மறப்பதில்லை. ஒரேயொரு தந்தையே இருக்கிறார். ஆனால் குழந்தைகள் பலர் இருக்கிறார்கள். எவ்வாறாயினும், பாபா ஒரு விநாடியேனும் குழந்தைகளான உங்களில் எவரையும் மறப்பதில்லை. ஏனெனில், நீங்கள் நீண்ட காலம் பிரிந்திருந்து, இப்போது கண்டெடுக்கப்பட்ட குழந்தைகள் ஆவீர்கள். இந்தத் தேசத்திலும், வெளிநாடுகளிலும் தொலைவிலுள்ள வெவ்வேறு மூலைகளில் இருந்து உங்கள் அனைவரையும் பாபா எவ்வாறு கண்டெடுத்திருக்கிறார் என்று பாருங்கள்! உங்களால் தந்தையைக் கண்டுபிடிக்க முடிந்திருக்குமா? நீங்கள் தொடர்ந்து அலைந்து தடுமாறித் திரிந்தீர்கள். ஆனால் உங்களால் அவரைக் கண்டுபிடிக்க முடியவில்லை. எவ்வாறாயினும், தந்தையின் குழந்தைகள் எங்கெங்கெல்லாம் இருந்தார்களோ, வெவ்வேறு நாடுகள், நகரங்கள், மாநகர்களில் இருந்தும் குழந்தைகளான உங்களைத் தந்தை கண்டெடுத்தார். அவர் உங்களைத் தனக்குரியவர் ஆக்கினார். “நான் பாபாவிற்குச் சொந்தமானவன், பாபா எனக்குச் சொந்தமானவர்” என்ற பாடலை நீங்கள் பாடுகிறீர்கள். பாபா உங்களுடைய ஜாதியை, உங்களுடைய நாட்டை, உங்களுடைய நிறம் போன்றவற்றைப் பார்க்கவில்லை. அவர் உங்கள் ஒவ்வொருவரின் நெற்றியிலும் ஒரேயொரு ஆன்மீக நிறத்தையே கண்டார்: ஜோதி பிந்து. இரட்டை வெளிநாட்டவர்களான நீங்கள் என்ன நினைக்கிறீர்கள்? தந்தை உங்களுடைய ஜாதியைப் பார்த்தாரா? நீங்கள் கறுப்பா, வெள்ளையா அல்லது அழகானவரா, அவலட்சணமானவரா என்று பார்த்தாரா? பாபா எதையும் பார்க்கவில்லை. நீங்கள் அவருக்குச் சொந்தமானவர் என்பதை மட்டுமே அவர் பார்த்தார். எனவே, இது தந்தையின் அன்பு அல்லது உங்களுடைய அன்பா? இது யாருடைய அன்பு? (இருவருடையதும்). பதில் அளிப்பதில் குழந்தைகள் மிகவும் கெட்டிக்காரர்கள். அவர்கள் கூறுகிறார்கள்: பாபா, அன்பு அன்பை ஈர்க்கும் என்று நீங்கள் எங்களுக்குக் கூறுகிறீர்கள். நீங்கள் அன்பு கொண்டிருப்பதனால், நாமும் அன்பு கொண்டிருக்கிறோம். இதனாலேயே இந்த அன்பு எங்களை ஈர்க்கிறது. குழந்தைகள் புத்திசாலிகள். குழந்தைகளான நீங்கள் அதிகளவு தைரியத்தையும், ஊக்கத்தையும், உற்சாகத்தையும் கொண்டிருப்பதைப் பார்த்து தந்தை களிப்படைகிறார்.

பாப்தாதாவிடம் பல குழந்தைகளின் 15 நாட்களுக்கான அட்டவணையின் பெறுபேறுகள் உள்ளன. எங்கும் உள்ள குழந்தைகளின் பெறுபேறுகளில் பாப்தாதா கண்ட ஒரு விடயம் யாதெனில், உங்களில் பெரும்பாலானோர் கவனம் செலுத்தி இருக்கிறீர்கள் என்பதே ஆகும். உங்களுக்கு சதவீதம் தேவைப்படவில்லை. ஆனால் நீங்கள் கவனம் செலுத்தியிருக்கிறீர்கள். தீவிர முயற்சி செய்யும் குழந்தைகள் தமது இதயங்களில் தாம் செய்த சத்தியத்தைப் பேணும் இலக்கை நிறைவேற்றுவதற்கு முயற்சி செய்தவண்ணம் முன்னேறுகிறார்கள். இந்த முறையில் முன்னேறுவதன் மூலம் நீங்கள் உங்களுடைய இலக்கை அடைவீர்கள். இப்போதும் சிறுபான்மையினர் கவனக்குறைவால் அல்லது சோம்பேறித்தனத்தால் மிகச் சிறிதளவே கவனம் செலுத்துகிறார்கள். ஆமாம், நாம் அதைச் செய்வோம், நாம் அங்கு செல்வோம்

என்பதே அவர்களின் விசேடமான சுலோகமாக இருக்கிறது. நீங்கள் அங்கு செல்ல வேண்டும் என்பதில்லாமல், நீங்கள் அங்கு செல்வீர்கள் என்று நினைக்கிறீர்கள். அது நிகழும் என்று நினைப்பது கவனக்குறைவாகும். “நான் நிச்சயமாக அங்கு செல்ல வேண்டும்” என்று கூறுவதே தீவிர முயற்சி ஆகும். பாப்தாதா பல சத்தியங்களைச் செவிமடுக்கிறார். நீங்கள் மீண்டும் மீண்டும் அழகான பல சத்தியங்களைச் செய்கிறீர்கள். குழந்தைகளே, நீங்கள் மிகுந்த தைரியத்துடன் சத்தியங்களைச் செய்கிறீர்கள். அந்த வேளையில், குழந்தைகளான நீங்கள் பாப்தாதாவிற்கு தில்குஷ் தோளியை வழங்குகிறீர்கள். தந்தை அதையும் விழுங்குகிறார் (நீங்கள் கூறுவதை ஏற்றுக் கொள்கிறார்)! எவ்வாறாயினும், சத்தியத்தைச் செய்வதெனில், (வைதா) உங்களுடைய முயற்சிகளை நிறைவேற்றுவதற்கு மகத்தான நன்மையைப் (.பைதா) பெற்றுக் கொள்தல் என்று அர்த்தமாகும். நீங்கள் நன்மையை அனுபவம் செய்யவில்லை என்றால், உங்களுடைய சத்தியம் பலமானதாக இல்லை. எனவே, நீங்கள் சத்தியங்களைச் செய்யலாம். ஏனெனில், குறைந்தபட்சம் நீங்கள் பாபாவிற்கு தில்குஷ் தோளியை ஊட்டுகிறீர்கள். எவ்வாறாயினும், அத்துடன், நீங்கள் தீவிர முயற்சிக்கான உங்களுடைய அன்பை நெருப்பின் வடிவில் மாற்றிக் கொள்ளுங்கள். எரிமலையைப் போன்று ஆகுகள். காலத்திற்கேற்ப, உங்களுடைய மனதுடன், உறவுகளுடன், தொடர்புகளுடன் எத்தகைய கர்மக்கணக்குகள் இன்னமும் எஞ்சியிருக்கின்றனவோ, அவை அனைத்தையும் உங்களுடைய எரிமலை ரூபத்தால் எரித்து விடுங்கள். உங்களுக்கு அன்பு இருக்கிறது. பாப்தாதா இதற்காக உங்களுக்கு சித்திக்கான மதிப்பெண்களை வழங்குகிறார். ஆனால் நீங்கள் இப்போது உங்களுடைய அன்பை நெருப்பின் வடிவமாக மாற்ற வேண்டும்.

உலகின் ஒரு புறத்தில், ஊழல், வன்முறையின் நெருப்பு காணப்படும். மறுபுறத்தில், சக்திவாய்ந்த யோகம், அதாவது, அன்புத்தீ எரிமலை ரூபத்தில் இருப்பது அத்தியாவசியமாகும். உங்களுடைய நெருப்பின் இந்த எரிமலை போன்ற தீவிரத்தன்மையானது, ஊழல், வன்முறையின் நெருப்பை முடித்து ஆத்மாக்கள் அனைவருக்கும் ஒத்துழைப்பை வழங்கும். உங்களுடைய அன்பு எரிமலை ரூபமாக இருக்கட்டும். அதாவது, சக்திவாய்ந்த யோகம் இருக்க வேண்டும். ஏனெனில் இந்த நினைவெனும் தீயானது அந்த நெருப்பை இல்லாமல் செய்துவிடும். அத்துடன், அது இறை செய்தியையும், குளிர்மை ரூபத்தையும் ஆத்மாக்கள் அனுபவம் பெறச் செய்யும். அது சக்திவாய்ந்த முறையில் எல்லையற்ற விருப்பமின்மைக்குரிய மனோபாவத்தை ஏற்றி வைக்கும். ஒரு புறம், அது அனைத்தையும் எரித்து விடும். மறுபுறம், அது அனைத்தையும் குளிர்வித்துவிடும். அது எல்லையற்ற விருப்பமின்மைக்குரிய அலைகளைப் பரவச் செய்யும். குழந்தைகள் கூறுகிறார்கள்: நான் யோகம் செய்கிறேன். எனக்கு பாபாவைத் தவிர வேறு எவரும் இல்லை. அது மிகவும் நல்லது. ஆனால் இப்போது உங்களுடைய அன்பானது எரிமலையைப் போன்று ஆகவேண்டும் என்று உங்களுக்குக் கூறப்பட்டுள்ளது. ஞாபகார்த்தங்களில், சக்திகளும், மகாசக்திகளும் கரங்களில் சகல ஆயுதங்களையும் ஏந்தியவர்களாகச் சித்தரிக்கப்பட்டுள்ளார்கள். நீங்கள் இப்போது அந்த மகாசக்தியின் ரூபத்தை வெளிப்படுத்த வேண்டும். நீங்கள் பாண்டவர்களாக அல்லது சக்திகளாக இருந்தாலும், அனைவரும் கடலில் இருந்து வெளிப்பட்டுள்ள ஞான நதிகள் ஆவீர்கள். நீங்கள் கடல் அல்ல. ஆனால் நதிகள் ஆவீர்கள். நீங்கள் ஞான கங்கைகள். எனவே, ஞான கங்கைகளான நீங்கள் உங்களுடைய ஞானத்தின் குளிர்மையால், ஆத்மாக்களை அவர்களின் பாவ நெருப்புகளில் இருந்து விடுவிக்க வேண்டும். தற்சமயம், பிராமணர்களான உங்களுடைய பணி இதுவே ஆகும்.

அடுத்த வருடம் நீங்கள் என்ன சேவையைச் செய்வது என்று குழந்தைகளான நீங்கள் அனைவரும் வினவுகிறீர்கள். எனவே, பாப்தாதா உங்களுக்குக் கூறுகின்ற முதலாவது சேவையானது, காலத்திற்கேற்ப, குழந்தைகளான நீங்கள் அனைவரும் உங்களுடைய ஓய்வெடுக்கும் ஸ்திதியில் இருக்கிறீர்கள். எனவே, தமது ஓய்வெடுக்கும் ஸ்திதியில் இருப்பவர்கள், தமது நேரத்தையும் வசதிகளையும் தமது குழந்தைகளுக்கு வழங்கிவிட்டுத் தாங்கள் ஓய்வெடுப்பார்கள். எனவே, நீங்கள் அனைவரும் இப்போது உங்களுடைய நேரம், மேன்மையான எண்ணங்கள் என்ற பொக்கிஷங்களை மற்றவர்களுக்காக உபயோகிக்க வேண்டும். இப்போது, உங்களுக்காகக் குறைந்தளவு நேரத்தையும், எண்ணங்களையும் உபயோகியுங்கள். ஒரு கருவியாகி, அவற்றை மற்றவர்களுக்காக உபயோகிப்பதன் மூலம், நீங்கள் அந்த சேவையின் நடைமுறைப் பலனை உண்பதற்குக் கருவி ஆகுவீர்கள். உங்களுடைய எண்ணங்களினூடாகச் சேவை செய்யுங்கள். உங்களுடைய வார்த்தைகளினூடாகச் சேவை செய்யுங்கள். அனைத்திற்கும் மேலாக, உங்களுடன் தொடர்பில் அல்லது உறவுமுறையில் வருகின்ற எவருக்கும், அந்த ஆத்மாக்கள் பிராமணர்களோ அல்லாதவர்களோ, மாஸ்டர் அருள்பவராகி அவர்களுக்கு ஏதாவதொன்றை வழங்குங்கள். சுயநலமற்றவராகி, அவர்களுக்கு சந்தோஷத்தை வழங்குங்கள். அமைதியை வழங்குங்கள். அவர்களுக்கு ஆனந்தம், அன்பெனும் அனுபவத்தை வழங்குங்கள். நீங்கள் வழங்க வேண்டும். வழங்குவதெனில் இயல்பாகவே பெறுதல் என்று அர்த்தமாகும். உங்களுடன் தொடர்பில் வருகின்ற எவரும், உங்களிடமிருந்து எதையாவது எடுத்துச் செல்லும்படியாக சுயநலமற்றவர் ஆகுகள். மாஸ்டர் அருள்பவர்களான உங்களிடம் வந்தபின்னர், அவர்கள் வெறுங்கையுடன் திரும்பிச் செல்லக்கூடாது. தந்தை பிரம்மா நடக்கும்போது அல்லது செயற்படும்போது அவருக்கு முன்னால் ஒரு குழந்தை வந்தால், அந்தக் குழந்தை எதையாவது அனுபவம் செய்யாமல் சென்றதில்லை என்பதை நீங்கள் கண்மீர்கள். எனவே, நீங்கள் எவரையாவது சந்தித்தபின்னர், நீங்கள் அவர்களுக்கு எதையாவது வழங்கினீர்களா அல்லது அவர்கள் வெறுங்கையுடன் திரும்பிச்சென்றார்களா என்பதைச் சோதித்துப் பாருங்கள். பொக்கிஷங்களால் நிரம்பி வழிபவர்களால் எதையாவது வழங்காமல் இருக்க முடியாது. எவரும் உங்களிடமிருந்து எதையும் கேட்க வேண்டிய தேவை இல்லாத வகையில் எல்லையற்ற, சதா அருள்பவர்கள் ஆகுகள். ஒருவர் எதையாவது வேண்டும்போது மட்டுமே தான் வழங்க வேண்டும் என்று அருள்பவர் ஒருவர் ஒருபோதும் நினைக்க மாட்டார். எல்லையற்ற மகாதானி, மகா அருள்பவர் கேட்காமல் தாங்களாகவே வழங்குவார்கள். இந்த வருடம் நீங்கள் செய்ய வேண்டிய முதலாவது சேவையானது, மகா அருள்பவர் ஆகுவதாகும். நீங்கள் அருள்பவரிடமிருந்து எதைப் பெற்றீர்களோ, அதையே வழங்குகிறீர்கள். பிராமணர்கள்

யாசகர்கள் அல்ல. ஆவால் அவர்கள் ஒத்துழைக்கும் ஆத்மாக்கள். பிராமணர்கள் ஒருவருக்கு ஒருவர் தானம் செய்வதில்லை. அவர்கள் ஒருவரோடு ஒருவர் ஒத்துழைக்கிறார்கள். இதுவே முதலாம் இலக்க சேவை ஆகும். இத்துடன், பாப்தாதா வெளிநாட்டில் உள்ள குழந்தைகளிடம் இருந்து நல்ல செய்திகளையும் செவிமடுத்தார். உலகிற்கு சத்தத்தைப் பரப்புவதற்காக மைக்குகளைக் கண்டுபிடிப்புகள் என்று பாப்தாதா உங்களுக்குக் கூறியுள்ளார். வெளிநாட்டில் உள்ள குழந்தைகள் அனைவரும் இந்தப் பணியை நிறைவேற்றுவதற்காக ஒன்றாகச் செயற்பட்டிருக்கிறார்கள். திட்டம் ஒன்று செய்யப்படும்தோது, அது நடைமுறையில் இடம்பெற வேண்டும். எவ்வாறாயினும், பாரதத்திலும், 13 வலையங்களுக்கும், குறைந்தபட்சம் விசேட சேவையாளர் ஆகக்கூடிய ஒரு கருவியையாவது கண்டுபிடிப்புகள் என்று பாப்தாதா கூறியுள்ளார். நீங்கள் அவர்களை “மைக்குகள்” அல்லது வேறு ஏதாவது என்று அழைத்தாலும், சத்தத்தைப் பரப்புவதற்கு ஒருவரைக் கருவி ஆக்குங்கள். இதுவே நீங்கள் குறைந்தபட்சம் செய்யக்கூடியது என்று பாப்தாதா கூறியுள்ளார். எவ்வாறாயினும், இத்தகைய கருவிகளை நீங்கள் பெரிய மாநிலங்களில் கண்டால், உங்களால் வெவ்வேறு வலையங்களில் அன்றி, பெரிய மாநிலங்களில் இத்தகைய ஆத்மாக்களுக்காக ஒரு நிகழ்ச்சியைச் செய்ய முடியும். பாப்தாதா வெளிநாடுகளில் உள்ள குழந்தைகளைத் தனது இதயப்பூர்வமாகப் பாராட்டியுள்ளார். இப்போது, நீங்கள் நடைமுறையில் இடப்போகும் திட்டங்களை பாப்தாதாவின் முன்னால் முதலில் கொண்டு வந்ததற்காக வார்த்தைகளால் உங்களைப் பாராட்டுகிறார். உண்மையில், இதை பாரதத்தில் செய்வது இலகுவானது என்பதை பாப்தாதா அறிவார். ஆனால் நீங்கள் இப்போது தரமான சேவை செய்து, ஆத்மாக்களையும், ஒத்துழைக்கும் ஆத்மாக்களையும் நெருக்கமாகக் கொண்டு வாருங்கள். ஒத்துழைக்கும் ஆத்மாக்கள் பலர் உள்ளனர். ஆனால் நீங்கள் இப்போது அவர்களை ஒன்றுகூடலுக்குள் மேலும் நெருக்கமாகக் கொண்டு வர வேண்டும்.

இத்துடன், பெரிய நகரங்களின் பரப்பளவு மிகவும் பெரியதாக இருப்பதனால், ஒவ்வொரு நிலையமும் தமது சொந்தப் பிரதேசத்தில் விசேடமான ஒருவரைத் தயாரிக்க வேண்டும் என்று பாப்தாதா எண்ணுகிறார். ஏனெனில் காலம் இப்போது நெருங்கி வருகிறது. இறுதியில், நீங்கள் அனைவரும் உங்களுடைய சொந்த அறிமுகத்தை வழங்க வேண்டியதில்லை. அவர்கள் பேச்சாளர்களாகி, உங்களின் சார்பாகப் பேசுவார்கள். நீங்கள் வெறுமனே தேடும் விளக்காக இருப்பீர்கள். எனவே, நீங்கள் ஒவ்வொருவரும் உங்களுடைய பிரதேசத்தில் இத்தகையதொரு மைக்கை உருவாக்க வேண்டும். ஒவ்வொரு பிரதேசத்திலும், எப்போதும் இத்தகைய பிரபலமான வர்த்தகர்களோ அல்லது வெவ்வேறு தொழில் துறைசார்ந்த மக்களோ இருப்பார்கள். உங்களுடைய சொந்தப் பிரதேசத்தில், உங்களுடைய சொந்த நிலையங்களில் விசேடமான ஆத்மாக்களை உருவாக்குங்கள். இந்த ஞானம் எதைப் பற்றியது என்று அவர்கள் பேச வேண்டும். இப்போதிருந்தே, நீங்கள் அவர்களைப் பேச்சாளர்கள் ஆக்க வேண்டும். நீங்கள் இறுதிக் கணத்தில் உங்களுடைய திருஷ்டியால் காட்சிகளை அருளும் தேவதை ரூபங்கள் ஆகவேண்டும். நீங்கள் அனைவரும் எவ்வாறு ஒரு பேச்சாளர் ஆகுவது என்பதைக் கற்றுள்ளீர்கள். இளைய ஆசிரியர்களும் மிக நல்ல சொற்பொழிவுகளை வழங்குகிறார்கள். நீங்கள் அனைவரும் உரையாற்றுகிறீர்கள். நீங்கள் இப்போது ஏனைய பேச்சாளர்களைத் தயாரிக்க வேண்டும். வெகு சில வார்த்தைகளுடன், உங்களுடைய திருஷ்டியானது, நீங்கள் அவர்களுக்குப் பெரியதொரு சொற்பொழிவை ஆற்றிய அனுபவத்தை வழங்க வேண்டும். இத்தகைய காலம் வரவேண்டும். அச்சா.

கடவுளின் பராமரிப்பிற்கான உரிமையைக் கொண்டிருக்கும் ஆத்மாக்கள் அனைவருக்கும், இறை கல்விக்கான உரிமையைக் கொண்டுள்ள மேன்மையான ஆத்மாக்களுக்கும், கடவுளால் வழங்கப்பட்டுள்ள பேறுகளால் நிறைந்திருக்கும் ஆத்மாக்களுக்கும், புள்ளி என்ற வழிமுறையை உபயோகிக்கும் தீவிர முயற்சியாளர் ஆத்மாக்களுக்கும், சதா சிரமப்படுவதில் இருந்து விடுபட்டு, எப்போதும் அன்பிலே திளைத்திருக்கும் குழந்தைகளுக்கும், எரிமலை ரூபத்தைக் கொண்டிருக்கும் விசேடமான ஆத்மாக்களுக்கும், பாப்தாதாவின் அன்பும், நினைவும், நமஸ்காரங்களும் உரித்தாகட்டும்.

ஆசீர்வாதம்: நீங்கள் மரணித்து வாழும் பிறப்பின் விழிப்புணர்வினால், அனைவரையும் ஈடேற்றுவதுடன், கர்ம பந்தனங்களை சேவைக்கான உறவுமுறைகளாக மாற்றுவீர்களாக. இந்த மரணித்து வாழும் பிறப்பில் ஸ்ரீமத்தினால் லௌகீக கர்ம பந்தனத்திற்கான உறவுமுறையே, சேவைக்கான உறவுமுறையின் அடிப்படையாகும். அது கர்ம பந்தனம் அல்ல. ஆனால் சேவைக்கான உறவுமுறை ஆகும். சேவையில், நீங்கள் பல்வகை ஆத்மாக்களின் ஞானத்தை உபயோகித்த வண்ணம் தொடர்ந்து முன்னேறினால், எந்தவிதமான பந்தனங்களினதும் தொந்தரவிற்கு உள்ளாக மாட்டீர்கள். எவ்வாறாயினும், அதிகப்பட்சம் பாவகரமான ஆத்மாக்களுக்கும், மற்றவர்களை இகழும் ஆத்மாக்களுக்கும் வெறுப்பை அல்லது விருப்பமின்மையைக் கொண்டிருப்பதற்குப் பதிலாக, கருணைநிறைந்தவராகி, கருணை மற்றும் கனிவான உணர்வுகளைக் கொண்டிருங்கள். நீங்கள் சேவைக்கான உறவுமுறையுடன் அவர்களுக்குச் சேவை செய்தால், உலகிற்கு உபகாரம் செய்து, அனைவரையும் ஈடேற்றும் மிகவும் பிரபலமான ஆத்மாக்களாக நினைவுகூரப்படுவீர்கள்.

சுலோகம்: காலத்திற்கும், சூழ்நிலைகளுக்கும் ஏற்ப விருப்பமின்மையைக் கொண்டிருத்தல் தற்காலிகமான விருப்பமின்மை ஆகும். இப்போது நிரந்தரமான விருப்பமின்மையைக் கொண்டவர்கள் ஆகுவீர்கள்.

ஓம் சாந்தி